



राज्यपाल सचिवालय, बिहार
(जन-सम्पर्क शाखा)
राजभवन, पटना—800022

प्रेस-विज्ञप्ति

संख्या—03/2024

राज्यपाल ने विश्वविद्यालयों में खेलकूद संबंधी बैठक की

पटना, 10 जनवरी, 2024:— माननीय राज्यपाल—सह—कुलाधिपति श्री राजेन्द्र विश्वनाथ आर्लेकर ने बिहार के सभी विश्वविद्यालयों के खेल निदेशकों (Director, Sports) की बैठक में विश्वविद्यालयों में खेल के मैदान अथवा स्टेडियम की उपलब्धता की जानकारी देने को कहा। उन्होंने शारीरिक शिक्षा अनुदेशकों के स्वीकृत पद एवं इसके विरुद्ध कार्यरत बल तथा रिकितयों की जानकारी भी उपलब्ध कराने को कहा।

राज्यपाल ने बैठक में आगामी अकादमिक कैलेण्डर वर्ष के लिए विश्वविद्यालयों एवं महाविद्यालयों में खेल गतिविधियों के संबंध में विस्तृत कार्य योजना उपलब्ध कराने का निदेश दिया। उन्होंने विभिन्न विश्वविद्यालयों द्वारा 'खेलो इंडिया' के अंतर्गत दिए गए प्रस्ताव संबंधी अद्यतन स्थिति के बारे में भी विस्तृत प्रतिवेदन उपलब्ध कराने को कहा।

राज्यपाल ने खेलकूद को पाठ्यक्रम का अभिन्न अंग बताते हुए कहा कि यह पाठ्यक्रम की अतिरिक्त गतिविधि (Extra Curricular Activity) नहीं, बल्कि सह पाठ्यक्रम गतिविधि (Co-Curricular Activity) है।

बैठक में सभी विश्वविद्यालयों की खेलकूद संबंधी विभिन्न समस्याओं पर विचार किया गया और समुचित दिशा—निर्देश दिये गये। खेल निदेशकों ने भी अपने सुझाव दिये।

राज्यपाल की अध्यक्षता में आहूत इस बैठक में राज्यपाल के प्रधान सचिव श्री रॉबर्ट एल० चोंगथू विभिन्न विश्वविद्यालयों के खेल निदेशक/प्रभारी, खेल, राज्यपाल सचिवालय के पदाधिकारीगण एवं अन्य लोग उपस्थित थे।